



सत्यमेव जयते

POSTAL REGISTRATION  
No. VDR - E /14 /2012-2014  
Annual Subscription Rate ₹ 4000/-

# The Gujarat Government Gazette

## EXTRA ORDINARY

### [PUBLISHED BY AUTHORITY]

Vol. LXI]

MONDAY, JANUARY 10, 2022 / PAUSA 20, 1943

Separate paging is given to each part of the supplement to the Central Gazette and Central Section  
in order that it may be filed as a separate compilation

## PART - I

### SUPPLEMENT TO THE CENTRAL GAZETTE

અધિક જિલ્લા મેજિસ્ટ્રેટ દ્વારા

હુકમ

ગુજરાત પોલીસ અધિનિયમ, ૧૯૫૧ની કલમ-૩૩ (૧)(બી) અન્વયેનો.

નં.પીઓએલ/૨/જાહેરનામા/એસ.આર./૧૬૫/૨૦૨૧.-આણંદ બોરસદ ચોકડી ખાતે આવેલ રાષ્ટ્રીય ધોરીમાર્ગ નં.૬૪(દાંડીમાર્ગ) પર બરાદ ચોકડી પાસે રેલ્વે L.C.No.3X ઉપર રેલ્વે ઓવરબ્રીજ બનાવવાની કામગીરી પ્રગતિ હેઠળ હોઈ, આગામી તા.૨૦/૦૩/૨૦૨૨ સુધી રસ્તો બંધ કરી તે રસ્તા પરથી પસાર થતા વાહનો નીચે મુજબ ડાયવર્ટ કરવા માટે પોલીસ અધિક્ષકશ્રી, આણંદે તેમના તા.૨૮/૧૨/૨૦૨૧ ના પત્ર ક્રમાંક:સીબી-પ/રાષ્ટ્રીય ધોરીમાર્ગ-૬૪/૨૧૦૬૭/૨૦૨૧થી દરખાસ્ત અત્રે મોકલી આપેલ છે.

વાસ્તે, હું, કે. વી. વ્યાસ, (G.A.S), અધિક જિલ્લા મેજિસ્ટ્રેટ, આણંદ, ગુજરાત પોલીસ અધિનિયમ, ૧૯૫૧ની કલમ-૩૩ (૧) (બી) થી મને મળેલ સત્તાની રૂએ તા:૨૮/૧૨/૨૦૨૧ થી તા:૨૦/૦૩/૨૦૨૨ સુધી નીચે માર્ગ ઉપરથી પસાર થતાં વાહનો ઉપર પ્રતિબંધ ફરમાવું છું તથા તે માર્ગ ઉપરથી પસાર થતાં વાહનોને નીચે જણાવેલ માર્ગોએ વાળવા (ડાયવર્ટ કરવા) હુકમ કરું છું.

વાહનોની અવર-જવર ઉપર પ્રતિબંધ મુકવાનો માર્ગ :

➤ ગણેશ ચોકડીથી સોજત્રા તરફ જતો રસ્તો

વાહનોની અવર-જવર બંધ થતા તેના ડાયવર્ટ કરવાના વૈકલ્પિક રૂટો :

➤ ગણેશ ચોકડીથી સોજત્રા તરફ જતા ડાબી બાજુએ આવેલ NDDB જવાના રોડથી વેટેનરી કોલેજ પાસેથી નીકળીને ચોકડી થઈ ને બોરસદ તરફ જતા રસ્તા પર થઈને સેન્ટ્રલ વેર હાઉસની સામે બાજુએ જતા રસ્તેથી પસાર થઈને ઉમાભવન થઈને સોજત્રા/તારાપુર તરફ જઈ શકાશે.

➤ વડોદરાથી આવતા વાહનો ગણેશ ચોકડી થઈને આણંદ શહેરમાં પ્રવેશ કરી શકાશે.

➤ સોજત્રા-તારાપુર તરફથી આવતા વાહનો ઉમાભવન થઈને સેન્ટ્રલ વેર હાઉસથી બોરસદ રોડ થઈને વેટેનરી કોલેજ પાસેથી નીકળીને NDDB જવાના રસ્તે થઈને ગણેશ ચોકડી તરફ જઈ શકાશે.

➤ સોજત્રા-તારાપુર તરફથી આવતા વાહનો રેલ્વે ફાટક નં.૪(અમીન ઓટો) તરફથી આણંદ શહેરમાં પ્રવેશ કરી શકાશે.

આ હુકમથી જે રસ્તાઓ બંધ કરવામાં આવેલા છે. તે સ્થળોએ જિલ્લા પોલીસ અધિક્ષકશ્રી, આણંદે જરૂરી પોલીસ ગાર્ડ મુકી ટ્રાફિક ડાયવર્ઝન અંગે જરૂરી પ્રબંધ કરવાનો રહેશે.

આ હુકમનો ભંગ કરનાર વ્યક્તિ ગુજરાત પોલીસ અધિનિયમ-૧૯૫૧ ની કલમ-૧૩૧ હેઠળ શિક્ષાને પાત્ર થશે.

આજ તા:૨૮મી ડિસેમ્બર, ૨૦૨૧ના રોજ મારી સહી તથા સિક્કો કરી આપ્યો.

અધિક જિલ્લા મેજિસ્ટ્રેટ દ્વારા

હુકમ

ફોજદારી કાર્યરીતિ અધિનિયમ, ૧૯૭૩ની કલમ-૧૪૪ હેઠળ.

નં.પીઓએલ/૨/જાહેરનામા/એસ.આર./૧૬૬/૨૦૨૧.- અધિકસચિવશ્રી (કા.વ્ય.) ગૃહ વિભાગ, ગાંધીનગરના તા.૨૮/૧૨/૨૦૨૦ ના પત્ર ક્રમાંક:વિ.૨/ડી.એસ.એમ./૧૩૨૦૧૬/હા.કો.૦૨ (પા.ફા)માં જણાવ્યા મુજબ શ્રીજીવણભાઈ રેવાભાઈ રબારી ધ્વારા દાખલ કરવામાં આવેલ રીટ પીટીશન (PIL) નં.૨૦/૨૦૧૫થી “સ્કાય લેન્ટર્ન” (ચાઈનીઝ તુક્કલ) તેમજ ચાઈનીઝ માંઝ/પ્લાસ્ટીક દોરીના ઉપયોગથી પશુ-પંખી તેમજ પર્યાવરણને થતા નુકશાન, આગજની કે તેવી કોઈ અન્ય દુર્ઘટના ન બને તે બાબતને લક્ષમાં લેતા સી.આર.સી.પી.સી.કલમ-૧૪૪ હેઠળ

મળેલ સત્તા અન્વયે ચાઈનીઝ માંઝા/પ્લાસ્ટીક દોરીના ઉપયોગ પર પ્રતિબંધ મુકવા માટે દાદ માંગવામાં આવેલ. જે સંદર્ભ નામ.ગુજરાત હાઈકોર્ટના તા.૨૨/૧૨/૨૦૧૯ના હુકમ તથા નામ.ગુજરાત હાઈકોર્ટ સમક્ષની અન્ય રીટ પીટીશન (PIL) નં.૨૫૩/૨૦૧૬માં નામ. ગુજરાત હાઈકોર્ટના તા.૧૩/૦૧/૨૦૧૭ ના હુકમથી ચાઈનીઝ માંઝા/નાયલોન/પ્લાસ્ટીક દોરી, કાય પાયેલી તથા અન્ય હાનિકારક પદાર્થોથી કોર્ટીંગ કરેલ દોરી તેમજ પતંગ ચગાવવા માટે ઉપયોગમાં લેવાતા અન્ય હાનિકારક પદાર્થોના ઉપયોગ પર પ્રતિબંધ મુકવામાં આવેલ છે.

વધુમાં નેશનલ ગ્રીન ટ્રીબ્યુનલ, નવી દિલ્હી સમક્ષની ઓરીજનલ એપ્લીકેશન નં. ૩૮૪/૨૦૧૬ તથા ૪૪૨/૨૦૧૬, ખાલીદ અશરફ વિરૂદ્ધ યુનિયન ઓફ ઈન્ડિયા અને અન્યોના કેસમાં તા.૧૧/૦૭/૨૦૧૭ના હુકમથી આપેલ ડાયરેક્શન અન્વયે પતંગ ચગાવવાના નાયલોન અથવા અન્ય સિન્થેટીક માંઝા, સિન્થેટીક પદાર્થોથી કોર્ટીંગ કરેલ હોય અને નોન-બાયોડીગ્રેબલ હોય તેવી દોરી/ચાઈનીઝ માંઝા પર પ્રતિબંધ મુકવામાં આવેલ છે તથા આ પ્રતિબંધનો ભંગ કરનાર વિરૂદ્ધ કાયદેસરની કાર્યવાહી કરવા જણાવેલ છે. ઉપસચિવશ્રી (કા.વ્ય) ગૃહ વિભાગ, ગાંધીનગરના ઉપર જણાવેલ પત્રથી નામ.ગુજરાત હાઈકોર્ટના હુકમ તથા નેશનલ ગ્રીન ટ્રીબ્યુનલ, નવી દિલ્હીના હુકમ અન્વયે સી.આર.પી.સી.કલમ-૧૪૪ હેઠળ જાહેરનામુ બહાર પાડવા સુચના આપેલ છે. તથા પોલીસ અધિક્ષકશ્રી, આણંદે તેમના તા.૩૦/૧૨/૨૦૨૧ના પત્ર ક્રમાંક:એલઆઈબી/ઉત્તરાયણ/ચાઈનીઝ તુક્કલ/જાહેરનામુ/૩૨૪૭/૨૧ તથા પત્ર ક્રમાંક:એલઆઈબી/ઉત્તરાયણ/જાહેરનામુ/૩૨૪૫થી જાહેરનામુ પ્રસિધ્ધ કરવા દરખાસ્ત મોકલી આપેલ છે.

છેલ્લા ઘણા સમયથી લોકો દ્વારા દિવાળી, ઉત્તરાયણ તથા અન્ય તહેવારો દરમિયાન રાત્રિના સમયે સ્કાય લેન્ટર્ન (ચાઈનીઝ તુક્કલ) ઉડાવવાની પ્રથા શરૂ થયેલ છે. જ્યારે આ સ્કાય લેન્ટર્ન (ચાઈનીઝ તુક્કલ) પવન અથવા કોઈ વસ્તુ સાથે અથડાય છે ત્યારે તેમાં આગ લાગે છે અને તે જમીન પર આવે છે. સ્કાય લેન્ટર્ન (ચાઈનીઝ તુક્કલ) ઉડ્યા પછી ગમે તે સ્થળે પડી શકે છે. પરિણામે આગ લાગવાના પ્રસંગો નકારી શકાય નહીં. તેમજ પ્લાસ્ટીક અથવા સિન્થેટીક મટીરીયલ્સમાંથી બનાવેલા ચાઈનીઝ માંઝા/પ્લાસ્ટીક દોરીને કારણે પક્ષીઓ તથા મનુષ્યોને ઘાતક ઈજાઓ થતી હોય છે. ઘણીવાર આવી ઘાતક ઈજાઓને કારણે મૃત્યુ પણ નીપજી શકે છે. જેથી આવી જીવલેણ કે ઘાતક ઈજા નિવારવા માટે આવા પાકા - ચાઈનીઝ દોરાથી મનુષ્યો તથા પક્ષીઓને રક્ષણ આપવું જરૂરી છે.

સ્કાય લેન્ટર્ન પર મોટે ભાગે Biodegradable લખેલ હોય છે. પરંતુ આ પ્રકારના સ્કાય લેન્ટર્ન (ચાઈનીઝ તુક્કલ)ની ગુણવત્તા સારી

હોતી નથી અને સસ્તા મીણના ચોસલા તેમાં બળતણ તરીકે વપરાય છે. જે બાયોડીગ્રેડેબલ નથી તથા તે મોટી પર્યાવરણીય આપત્તિ સર્જી શકે છે. ભુતકાળમાં સ્કાય લેન્ટર્નને કારણે તહેવારો દરમિયાન આગના બનાવો બનેલા હોઈ તેના પર પ્રતિબંધ મુકવો જરૂરી જણાતો હોઈ આ બાબતે જનજાગૃતિ કેળવવા માટે પ્રતિબંધાત્મક પગલાં ભરવા જરૂરી છે.

સબબ, હું.કે.વી.વ્યાસ, (જી.એ.એસ.), અધિક જિલ્લા મેજિસ્ટ્રેટશ્રી, આણંદ, ફોજદારી કાર્યરીતિ અધિનિયમ, ૧૯૭૩ની કલમ-૧૪૪ થી મને મળેલ સત્તાની રૂઈએ નીચે જણાવ્યા મુજબની પ્રવૃત્તિ ઉપર પ્રતિબંધ ફરમાવું છું.

**પ્રતિબંધ :-**

- (૧) સસ્તા કાગળમાંથી બનેલા સ્કાય લેન્ટર્ન, કે જેમાં મીણના ચોસલા બળતણ તરીકે વપરાય છે. તેવા તુક્કલ તથા તે માટેની જરૂરી સામગ્રીનો કોઈપણ વેપારી-વ્યક્તિ કે સંસ્થાએ ખરીદ, વેચાણ, સંગ્રહ, બક્ષીસ, ભેટ કે ઉપયોગ કરવો નહીં તથા આવા સ્કાય લેન્ટર્ન (ચાઈનીઝ તુક્કલ) ઉડાડવા નહીં.
- (૨) ચાઈનીઝ માંઝા/નાયલોન/પ્લાસ્ટીક દોરી, સિન્થેટીક માંઝા, સિન્થેટીક પદાર્થોથી કોર્ટીંગ કરેલ હોય અને નોન-બાયોડીગ્રેબલ હોય તેવી દોરી, કાય પાયેલી તથા અન્ય હાનિકારક પદાર્થોથી કોર્ટીંગ કરેલ દોરી તેમજ પતંગ ચગાવવા માટે ઉપયોગમાં લેવાતા અન્ય હાનિકારક પદાર્થોનો ઉપયોગ કરવો નહીં તથા તે માટેની જરૂરી સામગ્રીનો કોઈપણ વેપારી-વ્યક્તિ કે સંસ્થાએ ખરીદ, વેચાણ, સંગ્રહ, બક્ષીસ, ભેટ કે ઉપયોગ કરવો નહીં.

**વિસ્તાર :-** સમગ્ર આણંદ જિલ્લો.

સદરહું જાહેરનામું તા:૩૦/૧૨/૨૦૨૧ થી તા:૨૦/૦૧/૨૦૨૨ના સમયગાળા દરમિયાન અમલમાં રહેશે.

આ હુકમનો ભંગ અથવા ઉલ્લંઘન કરનાર ભારતીય ફોજદારી કાર્યરીતિ અધિનિયમ-૧૯૭૩ (સને ૧૮૬૦નો અધિનિયમ-૪૫) ની કલમ-૧૮૮ હેઠળ શિક્ષાને પાત્ર થશે.

આજ તા.૩૦મી ડિસેમ્બર, ૨૦૨૧ના રોજ મારી સહી તથા સિક્કો કરી આપ્યો.

કે. વી. વ્યાસ,  
અધિક જિલ્લા મેજિસ્ટ્રેટ,  
આણંદ.

-----

